



தலைமைச் செயலகத்தில் நேற்று முன்தினம் வேளாண்மை உழவர் நலத் துறை அமைச்சர் .எம்.ஆர்.கே.பன்னீர்செல்வம் தலைமையில் உழவர் அலுவலர் தொடர்பு திட்டம் 2.0 மற்றும் வேளாண்மை உழவர் நலத் துறை திட்டங்கள் தொடர்பாக ஆய்வுக் கூட்டம் நடைபெற்றது. இக்கூட்டத்தில் வேளாண்மை உற்பத்தி ஆணையர் / அரசு முதன்மைச் செயலாளர் செல்வி.அபுர்வா, வேளாண்மைத் துறை ஆணையர் முனைவர். எஸ்.சுப்பிரமணியன், வேளாண்மை விற்பனை மற்றும் வேளாண் வணிகத்துறை இயக்குநர் முனைவர்.ச.ந.ராஜன், கோ தேரடங்கலை மற்றும் மலைப்பயிர்கள் துறை இயக்குநர் பாக்.பி.ஆர். பிருந்தாதேவி, மற்றும் உயர் அலுவலர்கள் கலந்து வந்து கொண்டனர்.

மாற்றுத்திறன் கொண்ட குழந்தைகளுக்குச் சிறப்புக்கல்வி - சிகிச்சைக்கு 'நலம் நாடி' செயலி!

அரசு உதவி பெறும் பள்ளிகளுக்கான - இணையவழி குறைதீர் புலம்!

பள்ளிக்கல்வித்துறை அமைச்சர் அன்பில் மகேஷ் பொய்யாமொழி தொடங்கி வைத்தார்!

சென்னை, ஜன.11- அரசு உதவி பெறும் பள்ளிகளுக்கான இணைய வழி குறை தீர் புலம் உள்ளிட்ட, பள்ளிக்கல்வித்துறையின் சிறப்புத் திட்டங்களை அமைச்சர் அன்பில் மகேஷ் பொய்யாமொழி, நேற்று முன்தினம் தொடங்கிவைத்தார்.

இது தொடர்பான - பள்ளிக் கல்வித் துறையின் செய்தி வெளியீடு வருமாறு:-

மாற்றுத்திறனாளி மாணவர்கள் தங்களது கல்வியினை எல்வித்தடையுமின்றி பெற வேண்டும் என்ற அக்கறையால் பல முக்கியமான முன்னெடுப்பு களை மேற்கொண்டு வருகிறது.

இதன் வாயிலாக பல மாற்றுத்திறன் கொண்ட மாணவர்கள் பயனடைந்து வருகிறார்கள். ஒவ்வொரு ஆண்டும் அரசுப் பள்ளிகளில் பயிலும் மாணவர்களுக்கு உடல் பரிசோதனை நடத்தப்படுகிறது. இதன் வாயிலாக அவர்களுடைய குறைபாடுகள் கண்டறியப்பட்டு அதனைக் களைவதற்கான நடவடிக்கை மேற்கொள்ளப்பட்டு வருகிறது.

இவ்வாறாக மாணவர்களிடையே ஏதேனும் குறைபாடுகள் இருப்பின் அதனைக் கண்டறியவே "நலம் நாடி" எனும் செயலித் தர்போது உருவாக்கப்பட்டுள்ளது. சிறப்புப் பயிற்றுனர்கள் இச்செயலியைப் பயன்படுத்தி குறைபாடுகளை எளிதில் கண்டறிவார்கள். மாணவர்களுக்கு பிறக்கும் போதே ஏற்பட்டுள்ள குறைபாடுகள், வளர்ச்சியில் ஏற்படும் தாமதங்கள், மற்றும் பிற குறைபாடுகள் ஆரம்ப நிலையிலேயே கண்டறியப்படுகின்றன. பள்ளிகளில் ஆசிரியர்களால், இக்குறைபாடுகள் அடையாளம் காணப்பட்டு, பின்னர் கிரைப்புப் பயிற்றுநர்களால், இந்தச் செயலியைப் பயன்படுத்தி 21 வகையான குறைபாடுகளுக்கு முழுமையான பரிசோதனை மேற்கொள்ள இயலும்.

இதன் வாயிலாக மாற்றுத்திறன் மாணவர்களுக்கு கிடைக்க வேண்டிய கல்வி மற்றும் பிற சலுகைகள் அனைத்தும் உரிய தருணத்தில் கிடைப்பதை உறுதி செய்ய இயலும்.

"சிந்தனையில் மாற்றம்!

கன்னிமாரா பொது நூலகத்தில்

பழைய உபயோகமற்ற பொருள்கள் ஏல விற்பனை!

ஜன.12 அன்று நடைபெறுகிறது!

சென்னை, ஜன.11- கன்னிமாரா பொது நூலகத்திலுள்ள பழைய உபயோகமற்ற பயன்படுத்த இயலாத மரத்தனவாடங்கள், மின்பொருட்கள் மற்றும் இதர பொருட்களை இருப்பு நீக்கம் செய்ய அப்பொருட்களை உள்ளது உள்ளபடி 12.01.2024 அன்று காலை 10.00 மணி அளவில் ஏல விற்பனை மேற்கொள்

சமூகத்தில் ஏற்றம்!" என்ற பதே நம் இலக்கு. வகுப்பறையில் அனைவருக்கும் சம வாய்ப்பு அளித்தல் மிகவும் அவசியம். இதனை உறுதி செய்ய "நலம் நாடி" என்ற இச்செயலி பேருதவியாக அமைந்திடும்.

கஸ்தூரிபா காந்தி பாலிகா வித்யாலயா (KGBV)

கஸ்தூரிபா காந்தி பாலிகா வித்யாலயா எனும் சிறப்புத் திட்டம் செயல்படுத்தப்பட்டு வருகிறது. இத்திட்டத்தின் மூலமாக அரியலூர், தர்மபுரி, கடலூர், ஈரோடு, கள்ளக்குறிச்சி, கரூர், கிருஷ்ணகிரி, நாமக்கல், சிவகங்கை, சேலம், பெரம்பலூர், திருப்பூர், திருவண்ணாமலை, விழுப்புரம் மற்றும் விருதுநகர் ஆகிய 15 மாவட்டங்களில் பெண் கல்வியில் பின்தங்கியுள்ள 44 ஒன்றியங்களில் 61 KGBV உண்டு உறைவிடப் பள்ளிகள் செயல்பட்டு வருகின்றன. இவற்றில் முறையான பள்ளிகளிலிருந்து இடைநின்ற அல்லது பள்ளியில் சேராத 10 வயது முடிந்த 14 வயதிற்குட்பட்ட பெண் குழந்தைகள் சேர்க்கப்பட்டு கல்வி பயின்று வருகிறார்கள்.

மேலும், 14 மாவட்டங்களில் (அரியலூர், தர்மபுரி, கடலூர், ஈரோடு, கள்ளக்குறிச்சி, கரூர், கிருஷ்ணகிரி, நாமக்கல், சிவகங்கை, சேலம், பெரம்பலூர், திருப்பூர், திருவண்ணாமலை மற்றும் விழுப்புரம்) கல்வியில் பின்தங்கிய 44 ஒன்றியங்களில் 44 பெண்கள் விடுதிகள் இயங்கி வருகின்றன. இத்திட்டத்தின் முக்கிய நோக்கம், இடைநிலைப் பள்ளியில் (IXXII) பெண் குழந்தையைத் தக்க வைத்துக் கொண்டுவராதது.

இவ்விடுதிகளில் 9 - 12 வகுப்பு மாணவிகள் தங்கி, விடுதி வளாகம் / விடுதிக்கு அருகாமையில் உள்ள அரசு உயல்நிலை / மேல்நிலைப் பள்ளிகளில் கல்வி பயின்று வருகின்றனர்.

நேதாணி சபாஷ் சந்திரபோஸ் கவிஷ்ய வித்யாலயா (NSCBV)

உண்டு உறைவிடப் பள்ளி ஒருங்கிணைந்த பள்ளிக் கல்வியின் கீழ் தமிழ்நாடு இலவச கட்டடங்கள் கல்வி உரிமை விதிகள் 2011ன்படி (RTE Rules, 2011) பள்ளி வசதி ஏற்படுத்தி இயலாத

குடியிருப்புட்களில் பள்ளி வசதி அளிக்கும் பொருட்டு, மிகக் குறைந்த எண்ணிக்கையிலான குழந்தைகள் உள்ள பள்ளி வசதி இல்லாத குடியிருப்புப் பகுதியில் உள்ள குழந்தைகள், நகர்ப்புறக் குழந்தைகள், தெருவோரக் குழந்தைகள், வீட்டில் வாக்கு குழந்தைகள் மற்றும் பெரியோர் துணை இல்லாத குழந்தைகளுக்காக தமிழ்நாட்டில் 11 மாவட்டங்களில் (கோயம்புத்தூர், நலகிரி, கள்ளக்குறிச்சி, கிருஷ்ணகிரி, விழுப்புரம், இராமநாதபுரம், மயிலாடுதுறை, திருநெல்வேலி, பெரம்பலூர், தர்மபுரி மற்றும் திருப்பூர்) 15 உண்டு உறைவிடப் பள்ளிகளும் 3 மாவட்டங்களில் (கோயம்புத்தூர், கிருஷ்ணகிரி மற்றும் விருதுநகர்) 3 விடுதிகளும் தற்போது இயங்கி வருகின்றன.

கஸ்தூரிபா காந்தி பாலிகா வித்யாலயா உண்டு உறைவிடப் பள்ளிகள் மற்றும் பெண்கள் விடுதிகள், நேதாஜி சுபாஷ் சந்திர போஸ் அவிஷ்ய வித்யாலயா உண்டு உறைவிடப் பள்ளிகள் மற்றும் விடுதிகள் ஆகியவற்றில் பயின்று வரும் மொத்தம் 9870 மாணவ மாணவியர்களுக்கு ஊக்கத்தொகை ஒரு மாதத்திற்கு ரூ.200/ வழங்கப்பட்டு வருகிறது.

இதுநாள் வரையில் ஊக்கத்தொகைக்கான நிதி மாநிலத் திட்ட இயக்ககத்திலிருந்து மாவட்டத்திற்கும், மாவட்டத்திலிருந்து வட்டார வள மையத்திற்கும், வட்டார வளமையத்திலிருந்து பள்ளிகளுக்கு விடுவிக்கப்பட்டு மாணவர்களின் வங்கி கணக்கிற்கு அனுப்பப்பட்டது.

காலதாமதத்தைத் தவிர்க்கும் பொருட்டு தற்போது ஜனவரி 2024 முதல் மாணவ / மாணவிகளின் ஊக்கத் தொகை மாநிலத் திட்ட இயக்ககத்திலிருந்து மாணவரின் வங்கி கணக்கிற்கு (DBT) நேரடியாக செலுத்தப்படும். இவ்வகையில் இன்று தமிழ்நாடு முதலமைச்சர் அவர்களது உத்தரவின்பேரில் பள்ளிக் கல்வித் துறை அமைச்சர் அவர்களால் 9870 மாணவ மாணவியர்களுக்கான ஊக்கத் தொகை மாணவர்களின் வங்கி கணக்கிற்கு நேரடியாக செலுத்துவதற்கான வசதி தொடங்கி வைக்கப்படுகிறது.

அரசு உதவி பெறும் பள்ளிகளுக்கான குறைதீர் அமைப்பு!

தமிழ்நாட்டில் உள்ள அரசு நிதி உதவி பெறும் பள்ளிகளில் பணிபுரிந்துவரும் ஆசிரியர்களின் தகுதிகாரண பருவம் முடித்தல், உயர் கல்வி பயில அனுமதி கோருதல், தேர்வு நிலை / சிறப்பு நிலை அனுமதிக்க கோருதல் போன்ற கருத்துருக்கள் மற்றும் பள்ளி நிர்வாகத்தால் சமர்ப்பிக்கப்படும் பணியிடம் நிரப்பு முன் அனுமதி கோருதல், பணி

நியமனத்திற்கு ஒப்புதல் கோருதல் போன்ற கருத்துருக்கள் வட்டார / மாவட்ட / முதன்மைக் கல்வி அலுவலகங்களில் நிறுவனத்தில் உள்ள நிலையில், தங்கள் கோரிக்கை சார்ந்து மேற்கொள்ளப்பட்டுள்ள நடவடிக்கைகளை பள்ளி நிர்வாகம் அறிந்து கொள்வதற்கும், பல்வேறு அலுவலகங்களில் நிறுவனத்தில் உள்ள மனுக்களை உயர் அலுவலர்கள் கண்காணித்திடவும், விரைந்து தீர்வு காணும் வகையில் emis.tnschools.gov.in இணைய தளத்தில் தங்களது கோரிக்கையினை இணைய வழியே சமர்ப்பித்திட அரசுப் பள்ளி ஆசிரியர்கள் குறைகளை தீர்வு காண ஏற்படுத்தப்பட்டுள்ள வசதியினைப் போன்று அரசு உதவி பெறும் பள்ளி நிர்வாகங்களின் குறைகளை களைந்திட ஏதுவாக புதிய மென் பொருள் உருவாக்கப்பட்டுள்ளது.

அரசு நிதி உதவி பெறும் பள்ளிகளின் தலைமையாசிரியர்கள் தங்களது பள்ளிக்குரிய பயனர் குறியீடு (user ID) மற்றும் கடவுச் சொல் (Password) பயன்படுத்தி EMIS இணையதளத்தில் உற்றுழைந்து தங்களது குறிப்பிட்ட கோரிக்கையினை தெரிவு செய்து, கருத்துரு சமர்ப்பிக்கப்பட்ட அலுவலகம், நாள் உள்ளிட்ட விவரங்களை சமர்ப்பிக்கும் நிலையில், சார்ந்த அலுவலரால் தொடர்புடைய கோரிக்கை பரிசீலிக்கப்பட்டு விரைந்து ஆணைகள் வழங்க நடவடிக்கை மேற்கொள்ளப்படுவதுடன், அதன் விவரங்கள் இணைய வழியே மீளவும் பள்ளி நிர்வாகத்திற்கு தெரிவிக்கப்படும்.

இதன் மூலம் அரசு நிதி உதவி பெறும் 8,337 பள்ளிகளின் கோரிக்கைகள் / குறைதீர் மனுக்களின் மீது இணை வழி தொடர் கண்காணிப்பு நடவடிக்கை மேற்கொள்ள வழிவகை செய்யப்பட்டுள்ளது. இந்த குறைதீர் அமைப்பு நேற்று முதல் செயல்பாட்டிற்கு வந்தது. இத்திட்டங்கள் பள்ளிக் கல்வித்துறை அமைச்சர் அன்பில் மகேஸ் பொய்யாமொழியால், 09.01.2024 தலைமைச் செயலகத்தில் தொடங்கி வைக்கப்பட்டன.

இதன் மூலம் பள்ளிக் கல்வித்துறை, பல நவீன முன்னெடுப்புகளை அறிமுகப்படுத்துவதில் பெருமை கொள்கிறது. இந்திகழ்ச்சியில் பள்ளிக் கல்வித்துறை செயலாளர் ஜெ.குமரகுருபரன், ஒருங்கிணைந்த பள்ளிக் கல்வி மாநில திட்ட இயக்குநர் திருமதி. மா. ஆர். தி. தி. தொடக்கக் கல்வி இயக்குநர் முனைவர் சகண்ணப்பன் மற்றும் அரசு உயர் அலுவலர்கள் கலந்து கொண்டனர்.



மதுரை கிழக்குத் தொகுதி சத்திரப்பட்டி நியாய விலைக்கடையில் நடைபெற்ற நிகழ்ச்சியில் வணிகவாசி மற்றும் பதிவுத்துறை அமைச்சர் பி.மூர்த்தி குடும்ப அட்டைதாரர்களுக்கு ரூ.1000/ ரொக்கத் தொகையுடன் கடிம பொங்கல் பரிசுத் தொகுப்பு வழங்கும் பணிகளை தொடங்கி வைத்தார். உடன் மாவட்ட ஆட்சித் தலைவர் சங்கீதா, கூட்டுறவு சங்கங்களின் இணை பதிவாளர் குருமூர்த்தி, மாவட்ட வழங்கல் அலுவலர், மதுரை மேற்கு ஒன்றிய சேர்மன் வீராகவன், துணை சேர்மன் கார்த்திக், கழக மாவட்ட பொருளாளர் சோமசுந்தர பாணியன், ஒன்றிய செயலாளர் சிறைச்செல்வன், ஒன்றிய கவுன்சிலர் பிரேம் ஆனந்த், மாணவரணி அமைப்பாளர் ஆதிசங்கர் மற்றும் அதிகாரிகள், உள்ளாட்சி பிரதிநிதிகள், பொது மக்கள் உள்ளிட்டோர் உள்ளனர்.

திரைப்பட விருதுகள் - திரைப்பட மானியம் -

சின்னத்திரை விருதுகளுக்கான விண்ணப்பம்: கால அவகாசம் நீட்டிப்பு!

தமிழ்நாடு அரசு அறிவிப்பு!

சென்னை, ஜன.11- தமிழ்நாடு அரசு வழங்கும் திரைப்பட விருதுகள், திரைப்பட மானியம் மற்றும் சின்னத்திரை விருதுகளுக்கான விண்ணப்பங்கள் தரமான பெறுவதற்கு கால அவகாசம் நீட்டிப்பு செய்து அரசு அறிவித்துள்ளது.

இது தொடர்பான அரசின் செய்திக்குறிப்பு வருமாறு:-

தமிழ்நாடு அரசின் சார்பில் 2019 முதல் 2022 வரை திரைப்பட விருதுகள், 2018 முதல் 2022 வரை குறைந்த செலவில் தயாரித்து வெளியிடப்பட்ட தரமான திரைப்படங்களுக்கு அரசு மானியம் மற்றும் 2015 முதல் 2022 வரை சின்னத்திரை விருதுகள் வழங்குவதற்கு பூர்த்தி செய்யப்பட்ட விண்ணப்பங்கள்

24.11.2023 முதல் 08.01.2024 மாலை 5.00 மணி வரை பெறப்படும் என ஏற்கனவே நாளிதழ்களில் அறிவிக்கப்பட்டிருந்தது. இந்த காலக் கெடுவை நீட்டித்து வழங்க வேண்டும் என்கிற திரையுலகத்தினரின் கோரிக்கையினை அரசு கனிவுடன் பரிசீலனை செய்து விண்ணப்பங்கள் பெறப்படும் நாளை 31.01.2024

அன்று மாலை 5.00 மணி வரை நீட்டித்துள்ளது.

பூர்த்தி செய்த விண்ணப்பங்கள் உறுப்பினர்செயலாளர், திரைப்படத் துறையினர் நலவாரியம், முதல் தளம், மாநில செய்தி நிலையம், கலைவாணர் அரங்க வளாகம், சென்னை 600 002 என்ற முகவரியில் 31.01.2024 ஆம் தேதி மாலை 5.00 மணி வரை (அரசு விடுமுறை நாட்கள் தவிர்த்து) பெறப்படும்.

இவ்வாறு செய்தி - மக்கள் தொட்புத்துறை இயக்குநர் அறிவித்துள்ளார்.

தர்மபுரி கிழக்கு மாவட்டக் கழக இளைஞரணி

நிர்வாகிகள் ஆலோசனைக் கூட்டம்!

கிழக்கு மாவட்டச் செயலாளர் தடங்கம் சுப்பிரமணி தலைமை

தர்மபுரி, ஜன.11- தர்மபுரி கிழக்கு மாவட்ட தி.மு.க. இளைஞரணி நிர்வாகிகள் ஆலோசனைக் கூட்டம் தர்மபுரியில் உள்ள கட்சி அலுவலகத்தில் நடைபெற்றது. கட்சியின் கிழக்கு மாவட்டச் செயலாளர் தடங்கம் பெ.சுப்பிரமணி தலைமை தாங்கினார்.

கூட்டத்தில் வருகிற 21ம் தேதி நடைபெற இருக்கும்.

இளைஞரணி மாநில மாநாடு பணிகள் குறித்து ஆலோசிக்கப்பட்டது. மேலும் மாநாட்டிற்கு தர்மபுரி கிழக்கு மாவட்டத்தில் இருந்து 10 ஆயிரத்துக்கும் மேற்பட்ட இளைஞர்கள் சேருமையுடன் பங்கேற்பது, வருகிற பாராளுமன்றத் தேர்தலை முன்னிட்டு தமிழக அரசின் சாதனைகளை பொது மக்களிடம் எடுத்து கூறி ஆதரவு திரட்ட

டுவது, தமிழர் திருநாளாம் பொங்கல் திருநாளை முன்னிட்டு அனைத்து குடும்ப அட்டைதாரர்களுக்கும் பொங்கல் பரிசு தொகுப்புடன் ரூ.1000 ரொக்கப் பணம் வழங்கப்படும் என்று அறிவித்த தமிழ்நாடு முதல் அமைச்சர் மு.க.ஸ்டாலி னுக்கு நன்றி தெரிவிப்பது என்பது உள்ளிட்ட பல்வகை தீர்மானங்கள் கூட்டுத்தி நிறைவேற்ற

திரைப்படம் ஆண்டு நினைவேந்தல்
நாள் : 11.01.2024

திராவிட முன்னேற்ற கழகத்தின் முன்னோடி
சிறை சென்ற செம்மல்
நினைவில் வாழும்

சிறுவேடல் வெ.கணேசன்
முன்னாள் மாவட்ட பிரதிநிதி, ஒன்றிய குழு உறுப்பினர்.

என் அரவியல் வாழ்க்கைக்கு ஆசானாக !
வாழ்வின் உயர்வுக்கு ஊன்றுகோலாக !!
தோல்விகளில் தோள் கொடுக்கும் தோழனாக !!!
வெற்றியின் மகிழ்ச்சியில் குழந்தையாக சிகழ்ந்த என் அப்பாவே!!

துன்பம் அறியா என்னை துயர கடலில் ஆழ்த்திச் சென்றாயே...

சீர்கா கிணைக்கல்

சிறுவேடல் க.செல்வம் M.Com, M.Phil, LL.B, MP,
காஞ்சி நடு மாவட்ட கழக துணை செயலாளர்
காஞ்சியூர் நாடாளுமன்ற உறுப்பினர்